

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀವತ್ಸಚಿಹ್ನಮಿಶ್ರೈರನುಗೃಹೀತಾಯಾಂ ಪಂಚಸ್ತವ್ಯಾಂ

॥ ಶ್ರೀಸ್ತವಃ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀಸ್ತವಃ ||

ಶ್ರೀವತ್ಸಚಿಹ್ನಮಿಶ್ರೇಭ್ಯೋ ನಮ ಉಕ್ತಿಮಧೀಮಹೇ |

ಯದುಕ್ತಯಸ್ತಯೀಕಂಠೇ ಯಾಂತಿ ಮಂಗಲಸೂತ್ರತಾಂ ||

ಸ್ವಸ್ತಿ ಶ್ರೀದಿಶತಾದಶೇಷಜಗತಾಂ ಸರ್ಗೋಪಸರ್ಗಸ್ಥಿತಿಃ

ಸ್ವರ್ಗಂ ದುರ್ಗತಿಮಾಪವರ್ಗಿಕಪದಂ ಸರ್ವಂಚ ಕುರ್ವನ್ ಹರಿಃ |

ಯಸ್ಯಾ ವೀಕ್ಷ್ಯ ಮುಖಂ ತದಿಂಗಿತಪರಾಧೀನೋ ವಿಧತ್ತೇಽಖಿಲಂ

ಕ್ರೀಡೇಯಂ ಖಲು ನಾನ್ಯಥಾಽಸ್ಯ ರಸದಾ ಸ್ಯಾದೈಕರಸ್ಯಾತ್ತಯಾ || 1 ||

ಹೇ ಶ್ರೀದೇವಿ ಸಮಸ್ತಲೋಕಜನನೀಂ ತ್ವಾಂ ಸ್ತೋತುಮೀಹಾಮಹೇ

ಯುಕ್ತಾಂ ಭಾವಯ ಭಾರತೀಂ ಪ್ರಗುಣಯ ಪ್ರೇಮಪ್ರಧಾನಾಂ ಧಿಯಂ |

ಭಕ್ತಿಂ ಭಂದಯ ನಂದಯಾಶ್ರಿತಮಿಮಂ ದಾಸಂ ಜನಂ ತಾವಕಂ

ಲಕ್ಷ್ಯಂ ಲಕ್ಷ್ಮಿ ಕಟಾಕ್ಷವೀಚಿವಿಸೃತೇಸ್ತೇ ಸ್ಯಾಮ ಚಾಮೀ ವಯಂ || 2 ||

ಸ್ತೋತ್ರಂ ನಾಮ ಕಿಮಾಮನಂತಿ ಕವಯೋ ಯದ್ಯನ್ಯದೀಯಾನ್ ಗುಣಾನ್

ಅನ್ಯತ್ರ ತ್ವಸತೋಽಧಿರೋಪ್ಯ ಫಣಿತಿಸ್ಸಾ ತರ್ಹಿ ವಂಧ್ಯಾ ತ್ವಯಿ |

ಸಮ್ಯಕ್ಸತ್ಯಗುಣಾಭಿವರ್ಣನಮಥೋ ಬ್ರೂಯುಃ ಕಥಂ ತಾದೃಶೀ

ವಾಗ್ವಾಚಸ್ಪತಿನಾಽಪಿ ಶಕ್ಯರಚನಾ ತ್ವತ್ಸದ್ಗುಣಾಣೋನಿಧೌ || 3 ||

ಯೇ ವಾಚಾಂ ಮನಸಾಂ ಚ ದುರ್ಗ್ರಹತಯಾ ಖ್ಯಾತಾ ಗುಣಾಸ್ತಾವಕಾಃ

ತಾನೇವ ಪ್ರತಿ ಸಾಂಬುಜಿಹ್ವಮುದಿತಾ ಹೈ ಮಾಮಿಕಾ ಭಾರತೀ |

ಹಾಸ್ಯಂ ತತ್ತು ನ ಮನ್ಮಹೇ ನ ಹಿ ಚಕೋರ್ಯೇಕಾಽಖಿಲಾಂ ಚಂದ್ರಿಕಾಂ

ನಾಲಂ ಪಾತುಮಿತಿ ಪ್ರಗೃಹ್ಯ ರಸನಾಮಾಸೀತ ಸತ್ಯಾಂ ತೃಷಿ || 4 ||

ಕ್ಷೋದೀಯಾನಪಿ ದುಷ್ಟಬುದ್ಧಿರಪಿ ನಿಃಸ್ನೇಹೋಽಪ್ಯನೀಹೋಽಪಿ ತೇ

ಕೀರ್ತಿಂ ದೇವಿ ಲಿಹನ್ನಹಂ ನ ಚ ಬಿಭೇಮ್ಯಜ್ಞೋ ನ ಜಿಹ್ರೇಮಿ ಚ |

ದುಷ್ಯೇತ್ಸಾ ತು ನ ತಾವತಾ ನ ಹಿ ಶುನಾ ಲೀಢಾಽಪಿ ಭಾಗೀರಥೀ  
 ದುಷ್ಯೇಚ್ಛಾಪಿ ನ ಲಜ್ಜತೇ ನ ಚ ಬಿಭೇತ್ಯಾರ್ಥಿಸ್ತು ಶಾಮ್ಯೇಚ್ಛುನಃ || 5 ||

ಐಶ್ವರ್ಯಂ ಮಹದೇವ ವಾಲ್ಪಮಥವಾ ದೃಶ್ಯೇತ ಪುಂಸಾಂ ಹಿ ಯತ್  
 ತಲ್ಲಕ್ಷ್ಮ್ಯಾಃ ಸಮುದೀಕ್ಷಣಾತ್ತವ ಯತಃ ಸಾರ್ವತ್ರಿಕಂ ವರ್ತತೇ |  
 ತೇನೈತೇನ ನ ವಿಸ್ಮಯೇಮಹಿ ಜಗನ್ನಾಥೋಽಪಿ ನಾರಾಯಣಃ  
 ಧನ್ಯಂ ಮನ್ಯತ ಈಕ್ಷಣಾತ್ತವ ಯತಃ ಸ್ವಾತ್ಮಾನಮಾತ್ಮೇಶ್ವರಃ || 6 ||

ಐಶ್ವರ್ಯಂ ಯದಶೇಷಪುಂಸಿ ಯದಿದಂ ಸೌಂದರ್ಯಲಾವಣ್ಯಯೋಃ  
 ರೂಪಂ ಯಚ್ಚ ಹಿ ಮಂಗಳಂ ಕಿಮಪಿ ಯಲ್ಲೋಕೇ ಸದಿತ್ಯುಚ್ಯತೇ |  
 ತತ್ಸರ್ವಂ ತ್ವದಧೀನಮೇವ ಯದತಃ ಶ್ರೀರಿತ್ಯಭೇದೇನ ವಾ  
 ಯದ್ವಾ ಶ್ರೀಮದಿತೀದೃಶೇನ ವಚಸಾ ದೇವಿ ಪ್ರಥಾಮಶ್ನುತೇ || 7 ||

ದೇವಿ ತ್ವನ್ಮಹಿಮಾವಧಿರ್ನ ಹರಿಣಾ ನಾಪಿ ತ್ವಯಾ ಜ್ಞಾಯತೇ  
 ಯದ್ಯಪ್ಯೇವಮಥಾಪಿ ನೈವ ಯುವಯೋಃ ಸರ್ವಜ್ಞತಾ ಹೀಯತೇ |  
 ಯನ್ನಾಸ್ಯೇವ ತದಜ್ಞತಾಮನುಗುಣಾಂ ಸರ್ವಜ್ಞತಾಯಾ ವಿದುಃ  
 ವ್ಯೋಮಾಂಭೋಜಮಿದಂತಯಾ ಕಿಲ ವಿದನ್ ಭ್ರಾಂತೋಽಯಮಿತ್ಯುಚ್ಯತೇ || 8 ||

ಲೋಕೇ ವನಸ್ಪತಿಬೃಹಸ್ಪತೀತಾರತಮ್ಯಂ  
 ಯಸ್ಯಾಃ ಪ್ರಸಾದಪರಿಣಾಮಮುದಾಹರಂತಿ |  
 ಸಾ ಭಾರತೀ ಭಗವತೀ ತು ಯದೀಯದಾಸೀ  
 ತಾಂ ದೇವದೇವಮಹಿಷೀಂ ಶ್ರಿಯಮಾಶ್ರಯಾಮಃ || 9 ||

ಯಸ್ಯಾಃ ಕಟಾಕ್ಷಮೃದುವೀಕ್ಷಣದೀಕ್ಷಣೇನ  
 ಸದ್ಯಸ್ಸಮುಲ್ಲಸಿತ ಪಲ್ಲವಮುಲ್ಲಲಾಸ |  
 ವಿಶ್ವಂ ವಿಪರ್ಯಯ ಸಮುತ್ಥವಿಪರ್ಯಯಂ ಪ್ರಾಕ್  
 ತಾಂ ದೇವದೇವಮಹಿಷೀಂ ಶ್ರಿಯಮಾಶ್ರಯಾಮಃ || 10 ||

ಯಸ್ಯಾಃ ಕಟಾಕ್ಷವೀಕ್ಷಾ -  
 ಕ್ಷಣಲಕ್ಷಂ ಲಕ್ಷಿತಾ ಮಹೇಶಾಸ್ತುಃ |

ಶ್ರೀರಂಗರಾಜಮಹಿಷೀ

ಸಾ ಮಾಮಪಿ ವೀಕ್ಷತಾಂ ಲಕ್ಷ್ಮೀಃ || 11 ||

ಅರ್ವಾಂಚೋ ಯತ್ಪದಸರಸಿಜದ್ವಂದ್ವಮಾಶ್ರಿತ್ಯ ಪೂರ್ವೇ

ಮೂರ್ಧ್ನಾ ಯಸ್ಯಾನ್ವಯಮುಪಗತಾ ದೇಶಿಕಾ ಮುಕ್ತಿಮಾಪುಃ |

ಸೋಽಯಂ ರಾಮಾನುಜಮುನಿರಪಿ ಸ್ವೀಯಮುಕ್ತಿಂ ಕರಸ್ಥಾಂ

ಯತ್ಸಂಬಂಧಾದಮನುತ ಕಥಂ ವರ್ಣ್ಯತೇ ಕೂರನಾಥಃ || 12 ||

|| ಇತಿ ಪಂಚಸ್ತವ್ಯಾಂ ಶ್ರೀಸ್ತವಃ ಸಮಾಪ್ತಃ ||